

ΣΤΑΣΙΣ ΠΡΩΤΗ

Η ζωὴ ἐν τάφῳ, κατετέθης Χριστέ, καὶ Ἀγγέλων στρατιαὶ ἐξεπλήττοντο, συγκατάβασιν δοξάζουσαι τὴν σὴν.

Η ζωὴ πῶς θνήσκεις; πῶς καὶ τάφῳ οἰκεῖς; τοῦ θανάτου τὸ βασίλειον λύεις δέ, καὶ τοῦ Ἄδου τοὺς νεκροὺς ἐξανιστᾶς.

Μεγαλύνομέν σε, Ἰησοῦ Βασιλεῦ, καὶ τιμῶμεν τὴν Ταφὴν καὶ τὰ Πάθη σου, δι' ὧν ἔσωσας ἡμᾶς ἐκ τῆς φθορᾶς.

Μέτρα γῆς ὁ στήσας, ἐν σμικρῷ κατοικεῖς, Ἰησοῦ παμβασιλεῦ τάφῳ σήμερον, ἐκ μνημάτων τοὺς θανόντας ἀνιστῶν.

Θ Δεσπότης πάντων, καθορᾶται νεκρός, καὶ ἐν μνήματι καινῷ κατατίθεται, ὁ κενώσας τὰ μνημεῖα τῶν νεκρῶν.

Θ ὠραῖος κάλλει, παρὰ πάντας βροτούς, ὡς ἀνείδεος νεκρὸς καταφαίνεται, ὁ τὴν φύσιν ὠραῖσας τοῦ παντός.

Ω θαυμάτων ξένων! ὦ πραγμάτων καινῶν! Ὁ πνοῆς μοὶ χορηγὸς ἄπνους φέρεται, κηδευόμενος χερσὶ τοῦ Ἰωσήφ.

Εν καινῷ μνημείῳ, κατετέθης Χριστέ, καὶ τὴν φύσιν τῶν βροτῶν ἀνεκαίνισας, ἀναστὰς θεοπρεπῶς ἐκ τῶν νεκρῶν.

Δακρυρροοὺς θρήνους, ἐπὶ σὲ ἡ Ἀγνή, μητρικῶς ὦ Ἰησοῦ

ἐπιρραίνουσα, ἀνεβόα. Πῶς κηδεύσω σὲ Υἱέ;

Τὴν πλευρὰν ἐνύγης, ὁ πλευρὰν εἰληφώς, τοῦ Ἀδὰμ ἐξ ἧς τὴν Εὐὰν διέπλασας, καὶ ἐξέβλυσας κρουνοὺς καθαρτικοὺς.

Απλωθεὶς ἐν ξύλῳ, συνηγάγου βροτούς, τὴν πλευρὰν σου δὲ νυγείς τὴν ζωήρρυτον, πᾶσιν ἄφεισιν πηγάζεις Ἰησοῦ.

Προσκυνῶ τὸ Πάθος, ἀνυμνῶ τὴν Ταφὴν, μεγαλύνω σου τὸ κράτος Φιλάνθρωπε, δι' ὧν λέλυμαι παθῶν φθοροποιῶν.

Θῆμοι φῶς τοῦ Κόσμου! Οἴμοι φῶς τὸ ἐμόν! Ἰησοῦ μου ποθεινότατε ἔκραζεν, ἡ Παρθένος θρηνηδοῦσα γοερῶς.

Ω Θεέ καὶ Λόγε, ὦ χαρὰ ἡ ἐμή, πῶς ἐνέγκω σου ταφὴν τὴν τριήμερον; Νῦν σπαράττομαι τὰ σπλάγχνα μητρικῶς.

Δόξα...

Ανυμνοῦμεν Λόγε σὲ τὸν πάντων Θεόν, σὺν Πατρὶ καὶ τῷ Ἁγίῳ σου Πνεύματι, καὶ δοξάζομεν τὴν θείαν σου Ταφὴν.

Καὶ νῦν... Θεοτοκίον

Μακαρίζομέν σε, Θεοτόκε ἀγνή, καὶ τιμῶμεν τὴν Ταφὴν τὴν τριήμερον, τοῦ Υἱοῦ σου καὶ Θεοῦ ἡμῶν πιστῶς.

Καὶ πάλιν τὸ πρῶτον Τροπάριον

Η ζωὴ ἐν τάφῳ, κατετέθης Χριστέ, καὶ Ἀγγέλων στρατιαὶ ἐξεπλήττοντο, συγκατάβασιν δοξάζουσαι τὴν σὴν.

ΣΤΑΣΙΣ ΔΕΥΤΕΡΑ

Αξιόν ἐστι, μεγαλύνειν σὲ τὸν Ζωοδότην, τὸν ἐν τῷ Σταυρῷ τὰς χεῖρας ἐκτείναντα, καὶ συντροψάντα τὸ κράτος τοῦ ἐχθροῦ.

Αξιόν ἐστι, μεγαλύνειν σὲ τὸν πάντων Κτίστην, τοῖς σοῖς γὰρ παθήμασιν ἔχομεν, τὴν ἀπάθειαν ὀυσθέντες τῆς φθορᾶς.

Εφριξεν ἡ γῆ, καὶ ὁ ἥλιος Σῶτερ ἐκρύβη, σοῦ τοῦ ἀνεσπέρου φωτός Χριστέ, ἐν τῷ τάφῳ δύντος νῦν σωματικῶς.

Ρήγνυται ναοῦ, καταπέτασμα τῆ σῆ σταυρώσει, κρύπτουσι φωστῆρες Χριστέ τὸ φῶς, σοῦ κρυβέντος τοῦ Ἡλίου ὑπὸ γῆν.

Γῆς ὁ κατ' ἀρχάς, μόνῳ νεύματι πήξας τὸν γῦρον, ἄπνους ὡς βροτὸς καθυπέδυ γῆν, τῷ θεάματι δέ φριξον οὐρανέ.

Θρήνον ἱερόν, δεῦτε ἄσωμεν Χριστῷ θανόντι, ὡς αἱ Μυροφόροι, γυναῖκες πρὶν, ἴν' ἀκούσωμεν το Χαῖρε σὺν αὐταῖς.

Τάφῳ Ἰωσήφ, εὐλαβῶς σὲ τῷ

καινῷ συγκρούπτων, ὕμνους ἐξοδίους θεοπρεπεῖς, μετὰ θρήνων ἀναμέλπει Σοὶ Σωτήρ.

Υπνωσας μικρόν, καὶ ἐζώσας τοὺς τεθνεῶτας, καὶ ἐξαναστὰς ἐξανέστησας, τοὺς ὑπνοῦντας ἐξ αἰῶνος Ἀγαθέ.

Ω σπερ πελεκάν, τετρωμένος τὴν πλευρὰν σου Λόγε, τοὺς θανόντας παῖδας ἐζώσας, ἐπιστάξας ζωτικὸς αὐτοῖς κρουνούς.

Εφριξεν ἰδῶν, τὸ ἀόρατον φῶς σὲ Χριστέ μου, μνήματι κρυπτόμενον ἄπνουν τε, καὶ ἐσκότασεν ὁ ἥλιος τὸ φῶς.

Εκλαιε πικρῶς, ἡ πανάμωμος Μήτηρ σου Λόγε, ὅτε ἐν τῷ τάφῳ ἐώρακε, Σὲ τὸν ἄφραστον καὶ ἀναρχον Θεόν.

Αδης ὁ δεινός, συνετρόμαξεν ὅτε σὲ εἶδεν, Ἥλιε τῆς δόξης ἀθάνατε, καὶ ἐδίδου τοὺς δεσμίους ἐν σπουδῇ.

Υμνοῖς σου Χριστέ, νῦν τὴν Σταύρωσιν καὶ τὴν Ταφὴν τε, ἅπαντες πιστοὶ ἐκθειάζομεν, οἱ θανάτου λυτρωθέντες σῆ ταφῆ.

Δόξα...

Αναρχε Θεέ, συναΐδιε Λόγε καὶ Πνεῦμα, σκήπτρα τῶν Ἀνάκτων κραταίωσον, κατὰ πολεμίων ὡς ἀγαθός.

Καὶ νῦν... Θεοτοκίον

Τέσσα ζώην, Παναμώμητε
ἀγνή Παρθένε, παῦσον
Ἐκκλησίας τὰ σκάνδαλα, καὶ
εἰρήνην δός ἡμῖν ὡς ἀγαθή.

Καὶ πάλιν τὸ πρῶτον

Ἄξιόν ἐστι, μεγαλύνειν σὲ τὸν
Ζωοδότην, τὸν ἐν τῷ Σταυρῷ
τὰς χεῖρας ἐκτείναντα, καὶ
συντριψάντα τὸ κράτος τοῦ
ἐχθροῦ.

ΣΤΑΣΙΣ ΤΡΙΤΗ

Ἄι γενεαὶ πᾶσαι, ὕμνον τῇ Ταφῇ
σου, προσφέρουσι Χριστέ μου.

Καθελών τοῦ ξύλου, ὁ
Αριμαθαίας, ἐν τάφῳ σὲ κηδεύει.

Ἄεῦρο πᾶσα κτίσις, ὕμνους
ἐξοδίους, προσοίσωμεν τῷ
Κτίστη.

Θὺς ἔθρεψε τὸ μάννα, ἐκίνησαν
τὴν πτέρναν, κατὰ τοῦ
Εὐεργέτου.

Θὺς ἔθρεψε το μάννα, φέρουσι
τῷ Σωτῆρι, χολὴν ἅμα καὶ ὄξος.

Ὡ τῆς παραφροσύνης, καὶ
τῆς Χριστοκτονίας, τῆς τῶν
προφητοκτόνων!

Ἰωσήφ κηδεύει, σὺν τῷ
Νικοδήμῳ, νεκροπρεπῶς τὸν
Κτίστην.

Ξωοδότα Σῶτερ, δόξα σου τῷ
κράτει, τὸν Ἄδην καθελόντι.

Ὡ γλυκύ μου ἔαρ, γλυκύτερόν
μου Τέκνον, ποῦ ἔδου σου τὸ
κάλλος;

Θρῆνον συνεκίνει, ἡ πάναγνός
σου Μήτηρ, σοῦ Λόγε
νεκρωθέντος.

Υιὲ Θεοῦ παντάναξ, Θεέ μου
πλαστοργέ μου, πῶς πάθος
κατεδέξω;

Ὡ φῶς τῶν ὀφθαλμῶν μου,
γλυκύτερόν μου Τέκνον, πῶς
τάφῳ νῦν καλύπτῃ;

Ἀνάστηθι οἰκτίριμον, ἡμᾶς ἐκ
τῶν βαράθρων, ἐξανιστῶν τοῦ
Ἄδου.

Ἀνάστα Ζωοδότα, ἡ σὲ τεκοῦσα
Μήτηρ, δακρυροοῦσα λέγει.

Θυράντιαι Δυνάμεις, ἐξέστησαν
τῷ φόβῳ, νεκρὸν σὲ καθορώσαι.

Θοράναν τὸν τάφον, αἱ
Μυροφόροι μύρα, λίαν πρωὶ
ἐλθοῦσαι. (τρῖς)

Θιρήνην Ἐκκλησία, λαῶ σου
σωτηρίαν, δώρησαι σῆ Ἐγέρσει.

Δόξα...

Ὡ Τριάς Θεέ μου, Πατὴρ Υἱὸς
καὶ Πνεῦμα, ἐλέησον τὸν
Κόσμον.

Καὶ νῦν... Θεοτοκίον

Ἰδεῖν τὴν τοῦ Υἱοῦ σου,
Ἀνάστασιν Παρθένε, ἀξίωσον
σοὺς δούλους.

Καὶ πάλιν τὸ πρῶτον

Ἄι γενεαὶ πᾶσαι, ὕμνον τῇ Ταφῇ
σου, προσφέρουσι Χριστέ μου.

ΙΕΡΑ ΜΗΤΡΟΠΟΛΙΣ ΘΕΣΣΑΛΟΝΙΚΗΣ



ΙΕΡΟΣ ΝΑΟΣ

ΜΕΤΑΜΟΡΦΩΣΕΩΣ ΤΟΥ ΣΩΤΗΡΟΣ

ΔΕΛΦΩΝ - ΜΙΑΟΥΛΗ • ΤΗΛ. 2310-828989

www.inmetamorfoseos.gr



Ὁ Ἐπιτάφιος Θρῆνος
τῆς Μεγάλῃς Παρασκευῆς
(τά Ἐγκώμια)